

TNPSC துளிகள்

- ❖ இந்தியாவின் தேசியப் பங்குச் சந்தையானது, 2022 ஆம் ஆண்டில் உலகின் மிகப் பெரியப் பங்குப் பரிமாற்றச் சந்தையாக மீண்டும் உருவெடுத்துள்ளது.
 - தொடர்ந்து நான்காவது ஆண்டாக இந்தச் சந்தை முதலிடத்தைப் பெற்றுள்ளது.

தேசியச் செய்திகள்

பொருளாதார ஆய்வறிக்கை 2022-2023: சிறப்பம்சங்கள்



- ❖ இந்திய நிதியமைச்சர் நிர்மலா சீதாராமன் அவர்கள் ஜனவரி 31 அன்று, 2022-2023 ஆம் ஆண்டிற்கான பொருளாதார ஆய்வறிக்கையை நாடாளுமன்றத்தில் தாக்கல் செய்தார்.



- ❖ இந்த நிதியாண்டில் நாட்டின் பொருளாதாரம் எவ்வாறு செயல்பட்டது மற்றும் அடுத்த ஆண்டுக்கான செயல்திட்டம் ஆகியவற்றினை இந்த அறிக்கை மதிப்பாய்வு செய்கிறது.
- ❖ உலகிலேயே வேகமாக வளர்ந்து வரும் மாபெரும் பொருளாதாரமாக இந்தியா தொடர்ந்து திகழ உள்ளது.
- ❖ இந்தியாவின் மொத்த உள்நாட்டு உற்பத்தியின் வளர்ச்சியானது 2023 ஆம் நிதியாண்டில் 7 சதவீதம் என்ற அளவில் (நிகழ் நேர மதிப்பில்) வலுவானதாக இருக்கும் என்று எதிர்பார்க்கப் படுகிறது.
- ❖ 2022 ஆம் ஆண்டு நவம்பர் மாதத்தில் பதிவான சில்லறைப் பணவீக்கமானது இந்திய ரிசர்வ் வங்கியின் இலக்கு வரம்பிற்குள் மீண்டும் திரும்பியுள்ளது.
- ❖ நகர்ப்புற வேலையின்மை விகிதம் குறைந்து வந்த போதும் அதிகளவிலான வேலை வாய்ப்பு உருவாக்கம் பதிவாகியுள்ள நிலையில், பணியாளர் வருங்கால வைப்பு நிதியில் நிகரப் பதிவும் வேகமான அளவில் பதிவாகியுள்ளது.
- ❖ 2018-19 ஆம் ஆண்டில் 5.8 சதவீதமாக இருந்த வேலையின்மை விகிதமானது, 2020-21 ஆம் ஆண்டில் 4.2 சதவீதமாகக் குறைந்துள்ளது.
- ❖ 2020-21 ஆம் ஆண்டில் வேளாண் துறையில் மேற்கொள்ளப்பட்ட தனியார் துறையின் முதலீடு 9.3% ஆக அதிகரித்துள்ளது.
- ❖ 2022 ஆம் நிதியாண்டில் 8.4% ஆக இருந்த சேவைத் துறையின் வளர்ச்சி 2023 ஆம் நிதியாண்டில் அதே காலகட்டத்தில் 9.1% ஆக இருக்கும் என்று எதிர்பார்க்கப் படுகிறது.
- ❖ 2022 ஆம் ஆண்டில் 100 பில்லியன் அமெரிக்க டாலர்களைப் பெற்று, உலகிலேயே அதிக பணம் வரவு பெறும் நாடாக இந்தியா மாறியுள்ளது.
- ❖ சேவை ஏற்றுமதிக்கு அடுத்தபடியாக வெளிநாட்டு நிதி வழங்கீட்டிற்குப் பங்களிக்கும் இரண்டாவது பெரிய மூல ஆதாரமாக இந்தப் பண வரவு திகழ்கிறது.
- ❖ 2022 ஆம் ஆண்டு ஜனவரி முதல் நவம்பர் மாதம் வரையிலான காலகட்டத்தில் குறு,சிறு மற்றும் நடுத்தரத் தொழில் நிறுவனங்களின் துறைக்கான கடன் வழங்கீட்டு வளர்ச்சி என்பது சராசரியாக 30.6 சதவீதத்திற்கும் அதிகமாக இருந்தது.
- ❖ 2019 ஆம் நிதியாண்டில் 180 பில்லியன் அமெரிக்க டாலர்களாக இருந்த மருந்து உற்பத்தித் தொழில் துறையில் மேற்கொள்ளப்படும் அன்னிய நேரடி முதலீடு (FDI) ஆனது 2022 ஆம் நிதியாண்டில் நான்கு மடங்கு உயர்ந்து, 699 பில்லியன் அமெரிக்க டாலர்களாக உள்ளது.
- ❖ 2022 ஆம் ஆண்டு டிசம்பர் மாத நிலவரப்படி, 9.3 மாத இறக்குமதியை உள்ளடக்கிய அந்நியச் செலாவணி கையிருப்பு 563 பில்லியன் அமெரிக்க டாலர்களாக உள்ளது.
- ❖ 2022 ஆம் ஆண்டு நவம்பர் மாத இறுதி நிலவரப்படி, உலகிலேயே அதிக அந்நியச் செலாவணி இருப்பு கொண்டுள்ள நாடுகளில் இந்தியா ஆறாவது இடத்தில் உள்ளது.
- ❖ ஒருங்கிணைந்தப் பண வழங்கீட்டு இடைமுகம் மூலமான பரிவர்த்தனைகள் மதிப்பு (121 சதவீதம்) மற்றும் அளவு (115 சதவீதம்) ஆகியவற்றின் அடிப்படையில் 2019-22 ஆகிய ஆண்டுகளுக்கு இடையில் அதிகரித்துள்ளதன் மூலம் சர்வதேச அளவில் இந்த முறையினை ஏற்பதற்கான ஒரு வாய்ப்பினை இது வகுத்தது.
- ❖ இந்தியாவில் உள்ள மொத்தத் தொலைபேசி சந்தாதாரர்களின் எண்ணிக்கை 117.8 கோடியாக உள்ள நிலையில் (2022 ஆம் ஆண்டு செப்டம்பர் மாதம் வரை), இதில் இந்தியாவின் கிராமப்புறப் பகுதிகளில் பதிவான சந்தாதாரர்களின் எண்ணிக்கை 44.3 சதவீத உள்ளது.

- ❖ பிரசார் பாரதியானது (இந்தியாவின் தன்னாட்சிப் பொதுச் சேவை ஒளிபரப்பாளர்) - 479 நிலையங்களில் இருந்து 23 மொழிகளில், 179 பேச்சு வழக்குகளில் ஒளிபரப்பப் படுகிறது.
- ❖ இது பரப்பளவில் 92 சதவீதப் பரவலையும், மொத்த மக்கள் தொகையில் 99.1 சதவீத நபர்களையும் சென்றடைகிறது.

உத்தரகாண்ட் மாநிலத்தின் காட்சி வாகனம்

- ❖ 2023 ஆம் ஆண்டு குடியரசுத் தின அணிவகுப்பில் பங்கேற்ற மாநிலங்களின் காட்சி வாகனங்களுக்கான விருதினை மத்திய அரசு அறிவித்துள்ளது.
- ❖ இதில் உத்தரகாண்ட் மாநிலத்தின் மானஸ்கண்ட் என்ற காட்சி வாகனம் முதலிடம் பெற்றது.
- ❖ இந்த வாகனத்தில், அந்த மாநிலத்தின் வனவிலங்குகள் மற்றும் சமயத் தலங்கள் அடங்கிய கருத்துருவானது காட்சிப் படுத்தப்பட்டிருந்தது.
- ❖ இந்த ஆண்டிற்கான குடியரசுத் தின அணிவகுப்பில் 23 காட்சி வாகனங்கள் காட்சிப் படுத்தப் பட்டன.
- ❖ இதில் மாநிலங்கள் மற்றும் ஒன்றியப் பிரதேசங்களினால் 17 காட்சி வாகனங்களும், அமைச்சகங்கள் மற்றும் துறைகள் சார்பாக 6 காட்சி வாகனங்களும் காட்சிப் படுத்தப் பட்டன.



தேசியக் குழந்தை அறிவியல் மாநாடு



भारत सरकार



Dept of Science & Technology
Government of Gujarat



राष्ट्रीय NCSTC



GUJARAT COUNCIL ON SCIENCE & TECHNOLOGY



75
Azadi Ka
Amrit Mahotsav

BRAINSTORMING SESSION ON
NATIONAL CHILDREN SCIENCE CONGRESS 2022 - 2023
A program of NCSTC - DST, Govt of India

Focal Theme:
UNDERSTANDING ECOSYSTEM FOR HEALTH & WELL-BEING
18 - 20th May 2022 | Gujarat Science City | Ahmedabad


GUJARAT COUNCIL ON SCIENCE & TECHNOLOGY
Department of Science & Technology, Government of Gujarat
www.gujcost.gujarat.gov.in



- ❖ தேசிய அறிவியல் மற்றும் தொழில்நுட்பச் சபையானது, சமீபத்தில் 2023 ஆம் ஆண்டு தேசியக் குழந்தை அறிவியல் மாநாட்டினை ஏற்பாடு செய்தது.
- ❖ இந்த மாநாட்டினை குஜராத் அறிவியல் நகர சபை நடத்தியது.
- ❖ இந்த மாநாடானது குஜராத் மாநிலத்தின் அகமதாபாத் நகரில் நடைபெற்றது.
- ❖ இந்த நிகழ்வின் கருத்துரு "உடல்நலம் மற்றும் நல்வாழ்வுக்கான சூழல் அமைப்பைப் புரிந்து கொள்ளுதல்" என்பதாகும்.
- ❖ தேசியக் குழந்தை அறிவியல் மாநாடானது, 1993 ஆம் ஆண்டு முதல் இந்தியாவில் நடைபெற்று வருகிறது.

அறிக்கைகள் மற்றும் குறியீடுகள்


உலகப் பொருளாதார நிலை மற்றும் வாய்ப்புகள் 2023 - அறிக்கை



- ❖ ஐக்கிய நாடுகளின் பொருளாதார மற்றும் சமூக விவகாரங்கள் துறையானது "உலகப் பொருளாதார நிலை மற்றும் வாய்ப்புகள்" என்ற அறிக்கையினை வெளியிட்டது.
- ❖ இது உலகப் பொருளாதார அறிக்கை என்றும் அழைக்கப்படுகிறது.
- ❖ உலக நாடுகளின் பொருளாதார வளர்ச்சியானது குறைந்து வருவதாக இந்த அறிக்கை கூறுகிறது.
- ❖ 2022 ஆம் ஆண்டில் 3% ஆக இருந்த இந்த வளர்ச்சியானது 2023 ஆம் ஆண்டில் 1.9% ஆக இருந்தது.
- ❖ உலகளாவியப் பணவீக்கம் ஆனது 2023 ஆம் ஆண்டில் 6.5% ஆக இருக்கும்.
- ❖ 2024 ஆம் ஆண்டின் தொடக்கத்தில் உலக நாடுகள் மந்தநிலையை எதிர்கொள்ளும்.

- ❖ இந்த அறிக்கையின்படி இந்தியாவின் பொருளாதார வளர்ச்சி விகிதம் ஆனது 2023 ஆம் ஆண்டில் 5.8% ஆகவும், 2024 ஆம் ஆண்டில் 6.7% ஆகவும் இருக்கும்.

வருடாந்திர மரணத் தண்டனை அறிக்கை, 2022



- ❖ 2022 ஆம் ஆண்டில், இந்தியாவில் உள்ள குற்றவியல் அமர்வு நீதிமன்றங்கள் ஆனது 165 மரணத் தண்டனைகளை விதித்துள்ளன.
- ❖ இது கடந்த 20 ஆண்டுகளில் பதிவானவரையில், ஓராண்டில் விதிக்கப்பட்ட மிக அதிகமான எண்ணிக்கையாகும்.
- ❖ இந்த எண்ணிக்கை அதிகரிப்பானது, அகமதாபாத்தில் நிகழ்ந்த ஒரு குண்டு வெடிப்பு வழக்கில் 38 பேருக்கு மரணத் தண்டனை விதிக்கப்பட்டதன் காரணமாக இருக்கலாம்.
- ❖ இது 2016 ஆம் ஆண்டு முதல் பதிவான, ஒரே வழக்கில் அதிக எண்ணிக்கையிலான நபர்களுக்கு மரணத் தண்டனை விதிக்கப்பட்ட நிகழ்வினைக் குறிக்கிறது.
- ❖ 2022 ஆம் ஆண்டு டிசம்பர் 31 அன்றைய நிலவரப்படி, 539 கைதிகள் மரணத் தண்டனை நிறைவேற்றப் படுவதற்கான பட்டியலில் உள்ளனர் என்று இந்த அறிக்கை குறிப்பிடச் செய்கிறது.
- ❖ 400 கைதிகள் மட்டுமே மரணத் தண்டனையை எதிர்நோக்கியதாக பதிவான 2016 ஆம் ஆண்டிலிருந்து, விதிக்கப்பட்ட மிக அதிக எண்ணிக்கையிலானதாக இந்த எண்ணிக்கை உள்ளது.
- ❖ 2022 ஆம் ஆண்டு விதிக்கப்பட்ட மரணத் தண்டனைகளின் எண்ணிக்கையானது 2015 ஆம் ஆண்டில் பதிவானதை விட 40% அதிகரிப்பைக் குறிக்கிறது.
- ❖ இந்தத் தகவல் ஆனது, 'இந்தியாவில் மரணத் தண்டனை - வருடாந்திரப் புள்ளி விவரங்கள் 2022' அறிக்கையின் ஒரு பகுதியாகும்.

- ❖ திட்டம் 39A எனப்படும் இது டெல்லியின் தேசியச் சட்டப் பல்கலைக் கழகத்தின் ஆலோசனைக் குழுவினால் வெளியிடப்பட்டது.

முக்கிய தினங்கள்

இந்தியக் கடலோரக் காவல்படை தினம் - பிப்ரவரி 01

- ❖ இந்தியக் கடலோரக் காவல்படையானது, முதலில் 1977 ஆம் ஆண்டு பிப்ரவரி 01 ஆம் ஆண்டில் நிறுவப்பட்டது.
- ❖ இது இந்தியாவின் உள்நாட்டுப் பொருளாதாரத்திற்கு இடையூறாக விளங்கும் கடல் வழிப் பொருட்களின் கடத்தல் நடவடிக்கைகளைத் தடுப்பதை நோக்கமாகக் கொண்டு உள்ளது.
- ❖ 1978 ஆம் ஆண்டு ஆகஸ்ட் 18 ஆம் தேதியன்று, இந்தியக் கடலோரக் காவல்படை தினமானது பிப்ரவரி 01 ஆம் தேதியன்று கொண்டாடப்படும் என்று இந்தியப் பாராளுமன்றத்தால் அதிகாரப் பூர்வமாக அறிவிக்கப்பட்டது.



இதரச் செய்திகள்

கட்டாயக் குறைந்தபட்ச தண்டனை

- ❖ 12 வயதுக்குட்பட்ட சிறுமியைக் கூட்டுப் பலாத்காரம் செய்த குற்றத்திற்கு விதிக்கப்படும் கட்டாயக் குறைந்தபட்சத் தண்டனையை எதிர்த்து தொடரப்பட்ட ஒரு மனுவை விசாரிக்க இந்தியத் தலைமை நீதிபதி சந்திரசூட் தலைமையிலான அமர்வு முடிவு செய்துள்ளது.
- ❖ கட்டாயக் குறைந்தபட்சத் தண்டனை என்பது "நீதிமன்றத்திற்கு எந்த விருப்புரிமையும் இல்லாமல் விதிக்கப்பட வேண்டிய தண்டனை" என்பதைக் குறிக்கிறது.
- ❖ குற்றவாளியின் எஞ்சிய ஆயுள்காலம் வரையிலான ஆயுள் தண்டனை மற்றும் மரணத் தண்டனை என்ற 'குறைந்தபட்சக் கட்டாயத் தண்டனையை' இது குறிக்கிறது.
- ❖ இந்தக் கருத்தாக்கமானது முதன்மையாக கனடா மற்றும் அமெரிக்கா ஆகிய நாடுகளின் சட்ட அமைப்புகளில் இருந்து பெறப்பட்டது.
- ❖ இந்தியாவில், பாலியல் துன்புறுத்தல் குற்றத்தைத் தவிர, குழந்தைகள் மீதான பாலியல் குற்ற (POCSO) தடுப்புச் சட்டத்தின் கீழ் அனைத்துப் பாலியல் குற்றங்களுக்கும் இத்தகையத் தண்டனைகள் பரிந்துரைக்கப் படுகின்றன.

- ❖ POCSO சட்டத்தின் 8வது பிரிவின் கீழ், குழந்தைகள் மீதான பாலியல் வன்கொடுமை குற்றங்களைக் கையாளும் 7வது பிரிவின் கீழ் அந்தக் குற்றங்களுக்கு 3 முதல் 5 ஆண்டுகள் தண்டனை விதிக்கப் பட்டுள்ளது.
- ❖ 1983 ஆம் ஆண்டின் குற்றவியல் சட்டத் திருத்தச் சட்டம் தான் 'கட்டாயக் குறைந்த பட்சத் தண்டனை' பரிந்துரைக்கப் பட்டதற்கான முதல் நிகழ்வாகும்.
- ❖ பலாத்காரத்திற்கு ஏழு ஆண்டுகளும், 12 வயதுக்குட்பட்ட சிறார்கள் மற்றும் கர்ப்பிணிப் பெண்களுக்கு எதிரான கற்பழிப்பு போன்ற மிக கொடுமான வழக்குகளுக்குப் பத்து வருடங்களும் குறைந்த பட்சத் தண்டனை என்று இந்தச் சட்டம் கூறுகிறது.
- ❖ இதில் இரு குற்றங்களுக்கும் அதிகப்பட்சத் தண்டனை அல்லது ஆயுள் தண்டனையாக 14 ஆண்டுகள் என நிர்ணயிக்கப்பட்டது.
- ❖ 2013 ஆம் ஆண்டு சீர்திருத்தங்கள், குற்றவாளியின் வாழ்நாள் முழுவதையும் குறிக்கும் வகையில் 'ஆயுள் சிறைத் தண்டனை' என்ற வரையறையைப் புதுப்பித்து, கூட்டுப் பலாத்காரத்திற்கான குறைந்தபட்சத் தண்டனையாக 20 ஆண்டுகள் தண்டனையை அறிமுகப் படுத்தியது.

